

# हाईवे चैनल

□ वर्ष-22 □ अंक-80 □ रायपुर, सोमवार 15 अप्रैल 2019 □ पृष्ठ-8 □ मूल्य-2 रुपये • रायपुर • बिलासपुर • जगदलपुर से प्रकाशित RNI रजिस्ट्रेशन नं. 68139/98

## ब्रेकिंग न्यूज

### आईसीसी विश्व कप के लिए आज टीम इंडिया का चयन

नई दिल्ली, 15 अप्रैल (एजेंसी)। 30 मई से आईसीसी विश्व कप का आगाज होना है। आईसीसी विश्व कप के लिए आज टीम इंडिया का चयन भी हो जाएगा। भारतीय क्रिकेट कंट्रोल बोर्ड (बीसीसीआई) की सिलेक्शन कमिटी आज दोपहर 3:30 बजे प्रेस कॉन्फ्रेंस के जरिए 15 सदस्यीय टीम इंडिया का ऐलान करेगी। भारत को विश्व कप में अपना पहला मैच 5 जून को दक्षिण अफ्रीका के खिलाफ खेलना है। प्रेस कॉन्फ्रेंस का टेलिकॉस्ट स्टार स्पोर्ट्स पर होगा। कप्तान विराट कोहली पहले ही कह चुके हैं कि काफी कुछ पहले से तय है, किस खिलाड़ी को किस नंबर खेलना है यह भी लगभग तय है। केवल एक या दो स्पॉट पर जगह बची है। चयन समिति के प्रमुख एमएसके प्रसाद और कप्तान कोहली यह भी कह चुके हैं कि आईपीएल की परफॉर्मस का चयन पर कोई असर नहीं होगा। यहां हम बता रहे हैं कि किन 15 खिलाड़ियों को टीम में जगह मिल सकती है। टीम इंडिया के पास रोहित शर्मा और शिखर धवन ओपener हैं। तीसरे नंबर पर विराट कोहली हैं। चौथे नंबर पर कई बल्लेबाजों को आजमाया गया लेकिन कोई भी उम्मीदों पर पूरी तरह खरा नहीं उतर पाया। अन्वार्ति रायडू या अजिंक्य रहाणे में से किसी एक को चुना जा सकता है। केएल. राहुल को बैकअप ओपener के तौर पर जगह मिल सकती है। वो आईपीएल में विकेट कीपर की जिम्मेदारी भी निभाते हैं। ऋषभ पंत या दिनेश कार्तिक के नाम पर भी चर्चा होगी। पंत की विकेट कीपिंग को लेकर सवालिया निशान हैं। अगर रायडू को छोड़ दें तो अजिंक्य रहाणे, दिनेश कार्तिक, विजय शंकर, चेतेश्वर पुजारा, केदार जाधव और ऋषभ पंत भी दौड़ में हैं। यहां एक ऐसा बल्लेबाज चाहिए जो बल्लेबाजी को गहराई दे। रहाणे के पास जितना अच्छा डिफेंस है वो उतनी तेजी से रन भी बना सकते हैं। विश्व कप के लंबे शेड्यूल में धोनी के लिए एक रिजर्व विकेट कीपर भी चाहिए। इस मामले में तीन विकल्प हैं। पंत, कार्तिक और राहुल।

### जया पर टिप्पणी के बाद बुरे फंसे आजम, महिला आयोग का नोटिस

रायपुर, 15 अप्रैल (एजेंसी)। समाजवादी पार्टी नेता आजम खान की रामपुर से भाजपा प्रत्याशी जयाप्रदा पर की गई विवादित टिप्पणी पर विवाद बढ़ता ही जा रहा है। आजम खान के खिलाफ अमर्यादित टिप्पणी पर अब केस दर्ज हो गया है। वहीं महिला आयोग भी आजम खान को नोटिस भेज दिया है। आजम खान की टिप्पणी से आहत जया प्रदा का भी बयान आया है। सोमवार सुबह आजम खान ने समाचार एजेंसी एएनआई से बातचीत में कहा कि उनकी बात को गलत तरीके से पेश किया गया है। उन्होंने कहा कि बयान में किसी का नाम नहीं लिया गया, अगर वह दोषी साबित होंगे तो चुनाव नहीं लड़ेंगे। आजम खान ने कहा कि मैं रामपुर से नौ बार विधायक रहा हूँ, इतना मुझे पता है क्या कहना है, अगर कोई यह साबित कर दे कि मैंने किसी नाम लिया और उसपर टिप्पणी की, तो मैं चुनाव से हाथ पीछे कर लूंगा।

## भाजपा नहीं बसपा के पास सबसे ज्यादा बैंक बैलेंस

नई दिल्ली, 15 अप्रैल (एजेंसी)। बहुजन समाज पार्टी (बसपा) के पास सभी पार्टियों की तुलना में सबसे ज्यादा बैंक बैलेंस है। यह जानकारी आधिकारिक रिकॉर्ड से मिली है। बसपा ने 25 फरवरी को चुनाव आयोग को जो 6 य य (एक्सपेंडीचर) रिपोर्ट सौंपी है उसके अनुसार उसके दिल्ली एनसीआर स्थित आठ सार्वजनिक क्षेत्र के बैंक खातों में 669 करोड़ रुपये जमा हैं। 2014 के लोकसभा चुनाव के दौरान पार्टी लगभग खाली हाथ रही थी। बसपा ने घोषित किया है कि उसके पास 95.54 लाख रुपये नकद हैं। यह व्यय रिपोर्ट पार्टियों की घोषित आय के आधार पर है। बसपा की सहयोगी पार्टी समाजवादी पार्टी (सपा) दूसरे स्थान पर आती है। उसके बैंक खातों में 471 करोड़ रुपये जमा हैं। पिछले साल मध्यप्रदेश, छत्तीसगढ़, राजस्थान और तेलंगाना में हुए विधानसभा चुनाव के दौरान पार्टी की बैंक में जमा राशि 11 करोड़ रुपये घट गई। कांग्रेस तीसरे स्थान

पार्टी	बैंक बैलेंस (करोड़ रुपये)
बसपा	669
सपा	471
कांग्रेस	196
टीडीपी	107
भाजपा	82

### सबसे अमीर पार्टियों में सपा दूसरे नंबर पर

खतों में 82 करोड़ रुपये हैं। भाजपा ने दावा किया है कि उसने 2017-18 में कमाए गए 1027 करोड़ के चंदे में से 758 करोड़ खर्च कर दिए जो कि किसी भी पार्टी द्वारा खर्च की गई सबसे अधिक राशि है। सपा का कहना है कि उसके 11 करोड़ रुपये नवंबर-दिसंबर महीने में चार राज्यों में हुए चुनाव के दौरान खर्च हो गए। वहीं बसपा का कहना है कि उसने विधानसभा चुनाव के दौरान 24 करोड़ रुपये जुटाए। जिसकी वजह से उसके बैंक खातों में मौजूद राशि 665 करोड़ से 670 करोड़ रुपये हो गई।

## मेट्रो को रायपुर में लाने का प्रयास किया जाएगा

### कांग्रेस ने जारी किया रायपुर लोकसभा के लिए घोषणा पत्र 'मेरी सोच-मेरा संकल्प'



हाईवे चैनल रायपुर, 15 अप्रैल। कांग्रेस ने रायपुर लोकसभा का घोषणा पत्र स्थानीय मुद्दों को लेकर जारी किया है। इस घोषणा पत्र का टैग लाइन मेरी सोच मेरा संकल्प दिया गया है। रायपुर लोकसभा के घोषणा पत्र के मुख्य बिंदु को लेकर सत्यनारायण शर्मा ने कहा कि मेट्रो को रायपुर में लाने का प्रयास किया जाएगा, नियमितकरण की प्रक्रिया को पुनः शुरू किया जाएगा। शहरों ग्रामों में मास्टर प्लान को सुनिश्चित एवं लागू करना मुख्य उद्देश्य होगा,

श्रमिक सुविधायों पर जोर दिया जाएगा। रेल कोच बाशिंग नहीं है उसको रायपुर में स्थापित करने का प्रयास किया जाएगा, शिक्षा और खेलकूद को प्राथमिकता दी जाएगी। आयुर्वेद विश्वविद्यालय की स्थापना के लिए प्रयास किया जाएगा। मंत्री शिव डहरिया ने कहा कि महिला स्व-सहायता समूह को मुख्य धारा में लायेंगे और महिलाओं को सशक्त बनायेंगे। यातायात के साधन को सुदृढ़ किया जाएगा व हाउसिंग बोर्ड मकानों की सुविधाओं को बढ़ाया जाएगा। व्यवसाय और कारोबार के मामले में तस्ख की

परेशानियों को दूर किया जाएगा। उन्होंने यह भी कहा कि छत्तीसगढ़ में कांग्रेस का माहौल है, कांग्रेस छत्तीसगढ़ की 11 सीटें जीत रही है। रायपुर में सबसे बड़ी बढ़त मिलेगी ऐसा हमारा मानना है। उक्ताशय की जानकारी एक पत्रकारवार्ता में दी गई जिसमें प्रमुख रूप से मंत्री शिव डहरिया, ग्रामीण विधायक सत्यनारायण शर्मा, रायपुर पश्चिम विधायक विकास उपाध्याय, प्रमुख प्रवक्ता सुशील आनंद शुक्ला, प्रवक्ता घनश्याम राजू तिवारी आदि शामिल थे।

## मैं भी मोदी को वोट दूंगा, लेकिन पहले बताएं देश की लिए क्या काम किया : बिगोडियर प्रदीप यदु



हाईवे चैनल रायपुर, 15 अप्रैल। लोकसभा चुनाव 2019 के मद्देनजर कांग्रेस के स्टार प्रचारक बिगोडियर प्रदीप यदु सोमवार को कांग्रेस भवन में मीडिया से रूबरू हुए। इस दौरान उन्होंने भाजपा और राजनाथ सिंह पर जमकर प्रहार किया। इस इस दौरान उन्होंने कहा कि मैं भी मोदी को वोट दूंगा, लेकिन पहले बताएं देश की लिए क्या काम किया।

मीडिया से रूबरू होकर उन्होंने पुलवामा और बालाकोट हमले को लेकर मोदी सरकार और गृहमंत्री राजनाथ सिंह को आड़े हाथों लेते हुए कहा कि अगर देश

राजतिलक करने में लगे हुए हैं, ऐसे में जनता आपको कैसे समर्थन करेगी? प्रदीप यदु इस दौरान मोदी सरकार के कार्यकाल में हुए नोटबन्दी और कई फैसलों के लिए भी कोसा। उन्होंने लोकसभा चुनाव 2014 के वादों को याद दिलाते हुए पूछा कि क्या आपने 25 लाख दिए, क्या आपने बेरोजगारों को रोजगार दिए। मैं एक सैनिक होते हुए कहता हूँ कि मोदी ने जो वादे किए उनमें से एक भी पूरे नहीं किए। सिर्फ और सिर्फ जुमलेबाजी करते रहे। इस दौरान कांग्रेस प्रवक्ता शैलेश नितिन त्रिवेदी, प्रभारी महामंत्री गिरीश देवांगन, मुख्य प्रवक्ता सुशील आनंद शुक्ला सहित सभी नेता मौजूद रहे।

### जेट के पायलटों ने मोदी से लगाई गुहार, 20 हजार नौकरियां बचाने में करें मदद

नई दिल्ली, 15 अप्रैल (एजेंसी)। घाटे से जूझ रही विमानन कंपनी जेट एयरवेज के पायलटों ने कंपनी को बचाने के लिए प्रधानमंत्री नरेंद्र मोदी से अपील की है। जेट के पायलटों ने प्रधानमंत्री से 20,000 नौकरियां बचाने में मदद करने का अनुरोध किया है। इसके साथ ही जेट के पायलटों ने विमानन कंपनी को बचाने के लिए भारतीय स्टेट बैंक से भी मदद मांगी है। उन्होंने एसबीआई से 1,500 करोड़ रुपये का फंड जारी करने की अपील की है। बता दें कि जेट एयरवेज के 1100 पायलटों ने वेतन न मिलने के कारण सोमवार से विमान न उड़ाने का जो फैसला लिया था, उसे फिलहाल टाल दिया गया है। इससे पहले यूनिनियन नेशनल एविएटर्स गिल्ड (एनएजी) ने रविवार सुबह पायलटों को जनवरी से वेतन का भुगतान न होने के कारण विमान न उड़ाने की ठानी थी। गिल्ड का दावा है कि वह 1600 पायलटों में से करीब 1100 पायलट का प्रतिनिधित्व कर रही है।

की जनता इस घटना के बारे में आपसे पूछती है तो आप उन्हें देशद्रोही करार देते हैं। एक सर्जिकल स्ट्राइक इंदिरा जी ने भी किया था, तब पूरा देश उनका समर्थन किया। लेकिन आप शहीदों की चिता की राख से



## अगले कुछ घंटों में चल सकती हैं तेज हवाएं, हो सकती है बारिश

### हाईवे चैनल

रायपुर, 15 अप्रैल। छत्तीसगढ़ में सोमवार को दोपहर बाद या शाम को तेज हवाएं चलने की आशंका मौसम विभाग ने जताई। इसके चलते विभाग ने अलर्ट जारी किया है। खासकर, दुर्ग, राजनांदगांव, रायपुर, कंकर, गरियाबंद जिलों के लिए ये अलर्ट जारी किया गया है। मौसम विभाग की ओर से जारी बुलेटिन में कहा गया है कि इस दौरान इन स्थानों पर 50-

### राजधानी समेत कई जिलों के लिए अलर्ट जारी

60 किलोमीटर प्रति घंटे या इससे भी अधिक रफ्तार से हवाएं चल सकती हैं। इसके साथ ही कहीं-कहीं तेज बारिश भी हो सकती है। मौसम विभाग के मुताबिक, ऐसा स्थानीय मौसम में बदलाव के चलते हो रहा है। पिछले हफ्तेभर से मौसम का तापमान कुछ ज्यादा ही बढ़ने लगा है, जिससे जलवाष्प तेजी से इकट्ठा हो रहा है और बूंदबांटी हो रही है।

## महापौर पर ट्रांसपोर्टर ने किया हमला

भिलाई 15 अप्रैल (हाईवे चैनल)। नगर निगम भिलाई-चरोदा की महापौर चंद्रकांता मांडले ने आज हाईवे चैनल से चर्चा करते हुए कहा कि आज दोपहर ट्रांसपोर्टर ने मुझ पर एवं मेरे ड्राइवर पर हमला कर जान से मारने की धमकी दी है। भाजपा के प्रचार से लौटते समय सिरसाकला में मिट्टी और मुरुम का अवैध उत्खनन किया जा रहा था। इस उत्खनन के बारे में महापौर होने के नाते घटना स्थल पर जाकर जानकारी ली तो पता चला कि चार हाईवा और जेसीबी खनन के लिए लगी हुई थी। मिट्टी और मुरुम उक जगह से निकाला जा रहा था। इस कार्य के लिए नगर निगम से कोई परमिशन नहीं ली गई थी। मेरे द्वारा खनिज विभाग का परमिशन दिखाने की बात कही गई तो जेसीबी के ड्राइवर ने बताया कि यह मुरुम के पीछे डाला जा रहा है। ट्रांसपोर्टर का नाम संदीप सिंह बताया गया। मेरे द्वारा बोलने पर काम बंद कर मुझे सौंप दिया गया। उसके



### मुख्यमंत्री से कार्रवाई की मांग

तुरंत बाद ही थोड़ी दूर गाड़ी से आगे बढ़ी थी कि मंत्री प्रतिनिधि लिखा हुआ एक गाड़ी आया और सिरसा गेट व जी केबिन के बीच में दबंगी करते हुए मेरी गाड़ी को रोक लिया गया। मेरे द्वारा पूछने पर गाड़ी क्यों रोक रहे हो बोलने पर गाली - गालीज और जान से मारने की धमकी दी गई। मेरे ड्राइवर मिथलेश के साथ भी यही दुर्व्यवहार किया गया। श्रीमती मांडले ने बताया कि वहीं से कलेक्टर को फोन लगाई तो कलेक्टर का फोन बंद मिला, फिर एसपी और एसडीएम को लगाकर इसकी सूचना दी। इसके बावजूद घटना स्थल पर पुलिस नहीं पहुंची फिर मैंने

स्वयं भिलाई तीन थाने पहुंचकर इस घटना की जानकारी दी। लगातार भिलाई नगर निगम क्षेत्र में अवैध उत्खनन लंबे समय से हो रहा है। उन्होंने कहा कि दुर्ग जिला में महिला सुरक्षित नहीं है। मुख्यमंत्री से मांग की है कि इस घटना का संज्ञान लें और भू-माफियाओं, ट्रांसपोर्टरों पर कड़ी से कड़ी कार्रवाई करें। परिवार को सुरक्षा की भी मांग की है। यह घटना अत्यंत निंदनीय है, 24 घंटे के भीतर इन लोगों पर कार्रवाई हो जानी चाहिए। नगर निगम के एमआईसी सदस्य अर्पना दास गुप्ता, अरूण राव, आशा यादव ने भी कहा कि महिलाओं के खिलाफ ऐसा नहीं होना चाहिए। अवैध उत्खनन पर कार्रवाई होना चाहिए। जब से कांग्रेस की सरकार आई है हम लोग परेशान हैं। हमारी सरकार थी तो कुछ भी नहीं होता था।

### महापौर ने जड़ा तमाचा

विधायक प्रतिनिधि कृष्णा चंद्रकर ने बताया कि महापौर का एक ही रवेक्या है, अवैध रूप से कहा से पैसा आए पूर्व में मेरे से एक लाख रूपए ले चुकी है इसका गवाह अशोक चंद्रकर एवं लाली चंद्रकर है। मात्र लूट-खसोट करना ही महापौर का कार्य है। मिट्टी की खुदाई खेत में चल रही थी एक फिट तक नियमत-मिट्टी खोदकर कोई भी ले जा सकता है। इसकी जानकारी महापौर को लगी और वह फिर से पैसे की मांग करने घटना स्थल पर पहुंच गई। महापौर को कहा गया कि मैडम इस कार्य के आप अधिकृत नहीं हैं। आप जबरन गाड़ी का चाबी न छीने। इस बात पर महापौर उतावली हो गई और रमना राव को एक तमाचा जड़ दिया। इस घटना के गवाह संदीप, जगगारव, आनंद एवं स्वयं मैं हूँ। किसी के निजी जमीन से मिट्टी ले जाना कोई अपराध नहीं है। अवैध मुरुम खनन का मामला महापौर के द्वारा जबरन बनाया जा रहा है।